

## ॥ कृष्णाष्टकम् ॥

वसुदेवसुतं देवं कम्सचाणूर मर्दनम्।  
देवकी परमानन्दं कृष्णं वन्दे जगद्गुरुम् ॥ १ ॥

अतसी पुष्पसङ्काशं हार नूपुर शोभितम्।  
रत्नकङ्कणकेयूरं कृष्णं वन्दे जगद्गुरुम् ॥ २ ॥

कुटिलालक सम्युक्तं पूर्णचन्द्र निभाननम्।  
विलसत कुण्डलधरं देवं कृष्णं वन्दे जगद्गुरुम् ॥ ३ ॥

मन्दार-गन्ध सम्युक्तं चारुहासं चतुर्भुजम्।  
बर्हि-पिञ्छाव-चूडाङ्गं कृष्णं वन्दे जगद्गुरुम् ॥ ४ ॥

उत्फुल्ल पद्मपत्राक्षं नीलजीमूतसन्निभम्।  
यादवानां शिरोरत्नं कृष्णं वन्दे जगद्गुरुम् ॥ ५ ॥

रुक्मिणीकेलि सम्युक्तं पीताम्बर सुशोभितम्।  
अवाप्त तुलसीगन्धं कृष्णं वन्दे जगद्गुरुम् ॥ ६ ॥

गोपिकानां कुचद्वन्द्वं कुङ्कुमाङ्कित वक्षसम्।  
श्रीनिकेतं महेष्वासं कृष्णं वन्दे जगद्गुरुम् ॥ ७ ॥

श्रीवत्साङ्गं महोरस्कं वनमाला विराजितम्।  
शङ्खचक्रधरं देवं कृष्णं वन्दे जगद्गुरुम् ॥ ८ ॥